

શ્રી ભગતજી તીર્થ મહોત્સવ

૨ ફેબ્રુઆરી ૨૦૨૫
તપોભૂમિ બ્રહ્મજ્યોતિ, મોગરી



ગુરુઆજ્ઞા મહિમા પર્વ

૪ ફેબ્રુઆરી ૨૦૨૫
શ્રી ભગતજી તીર્થ, અટલાદરા

બ્રહ્મસ્વરૂપ શ્રી ભગતજી મહારાજે અનાદિ મહામુક્ત સદ્ગુરુ શ્રી ગોપાણાનંદ સ્વામીજીનાં દર્શન, સેવા-સમાગમ કરવા હેતુ મહુવાથી વડોદરા પધારી અટલાદરા નજીક ઝાડેશ્વર મહાદેવ પાસેના જે સ્થાને વિશ્રામ કર્યો અને તીર્થત્વ આપ્યું, તે મહાપવિત્ર પ્રાસાદિક સ્થાનનો મહિમા સર્વ પ્રથમ બ્રહ્મસ્વરૂપ શાસ્ત્રીજી મહારાજે સમજાવ્યો અને ૧૯૬૫ની ૪થી ફેબ્રુઆરીએ બ્રહ્મસ્વરૂપ શ્રી યોગીજી મહારાજે સ્વયં તે મહા પવિત્ર પ્રસાદીના સ્થાને પધારી, તેઓશ્રી સાથે સેવામાં ઉપસ્થિત ૨૪ વર્ષના યુવા જશભાઈ (ગુરુલરિ સાહેબજી)ને આજ્ઞા કરી કે, “સ્વામિનારાયણ સંપ્રદાયના આ મહા પ્રસાદીના સ્થાન પર ઓટો કરજો અને શ્રીજી મહારાજનાં ચરણારવિંદ પધરાવજો.” પછી પોતાના અંતરના રાજીપા અને આશીર્વાદરૂપે પોતાના હાથે બાંધેલી નાડાછડી છોડી બ્રહ્મસ્વરૂપ ગુરુદેવ યોગીજી મહારાજે યુવા જશભાઈને આપી. તે મહા પવિત્ર સ્થાને યોગીબાપાની આજ્ઞા અનુસાર સંતભગવંત સાહેબજીએ ઓટો તૈયાર કરાવ્યો. આમ તો, યોગીબાપાની આજ્ઞા મળતાં જ સંતભગવંત સાહેબજીએ ગુરુસભાના ભૂતપૂર્વ યુવક અને કોન્ટ્રાક્ટર શ્રી કાંતિભાઈ પટેલની મદદથી તે પવિત્ર સ્થાને ઓટો તૈયાર કરાવ્યો. પરંતુ અતિવૃષ્ટિ થતાં તે ઓટો વહી ગયો. તેથી બીજી વખત શ્રી રાજેન્દ્રભાઈ (સારસ્વત ટ્રેડિંગ)ની મદદથી ઓટો તૈયાર કર્યો. પરંતુ, વડોદરા મહાનગરપાલિકા દ્વારા તે સ્થાનની બાજુમાં ફ્લાયઓવર બ્રિજ બનાવાયો તેથી ઓટો તૂટી ગયો. તે કારણે ત્રીજી વખત સંતભગવંત સાહેબજીએ ઓટો તૈયાર કરવાનું કાર્ય હાથ ધર્યું, જેમાં અનુપમ અક્ષરમુક્ત શ્રી ગોવિંદભાઈ અને શ્રી શંકરભાઈનો પૂર્ણ સહયોગ મળ્યો. તેઓની ભાવના હતીકે, ઓટો સર્વોપરી સુંદર તૈયાર થાય. તેથી અક્ષરમુક્ત કોન્ટ્રાક્ટર ઊર્મિલભાઈએ નવીન ઓટાને તૈયાર કર્યો, જેમાં અ.નિ. ભરતકુવા, અ.નિ. અશ્વિનભાઈ (પ્રમુખ), હરેનભાઈ તથા તત્કાલીન અધિકારશ્રીઓના સાથ-સહકાર સાંપડ્યા અને વડોદરા પ્રદેશના યુવાનોએ ખૂબ સેવાઓ કરી. આ વખતે સંતભગવંત સાહેબજીએ ઓટાની સાથે દેરી પણ તૈયાર કરાવી ભક્તોને સત્સંગ-સમાગમ કરવાનું સુંદર સ્થાન તૈયાર કરી આપ્યું. આ મહા પાવન સ્થાને શ્રી મુક્ત-અક્ષરપુરુષોત્તમ મહારાજ અને બ્રહ્મસ્વરૂપ શ્રી ભગતજી મહારાજ આરસની મૂર્તિ સ્વરૂપે બિરાજે તે નિમિત્તે અને પ્રસાદીના સ્થાને ઓટો કરવાની આજ્ઞાને ૬૦ વર્ષ પૂર્ણ થતાં હોવાથી તેના આ હીરક વર્ષે ભવ્ય શ્રી ભગતજી તીર્થ મહોત્સવ ૨ અને ૪ ફેબ્રુઆરી ૨૦૨૫ના રોજ આયોજિત થયો. અટલાદરા ખાતે નવનિર્મિત કલાત્મક દેરીમાં શ્રી મુક્ત-અક્ષરપુરુષોત્તમ મહારાજ અને શ્રી ભગતજી મહારાજની મૂર્તિઓની પ્રાણપ્રતિષ્ઠા ૪ ફેબ્રુઆરીના રોજ સંપન્ન થવાની હોવાથી ૨ ફેબ્રુઆરી ૨૦૨૫, રવિવાર, વસંતપંચમીના શુભ મંગલકારી દિવસે તપોભૂમિ બ્રહ્મજ્યોતિ, મોગરી ખાતે શ્રી ભગતજી તીર્થ મહોત્સવ ખુલ્લો મુકાયો અને તે નિમિત્તે અદ્ભુત ભક્તિ કાર્યક્રમ યોજાયો. આ મહોત્સવના લાભ લૂંટવા દેશ-વિદેશથી અનેક ભક્તો ઊમટ્યા.



બ્રહ્મસ્વરૂપ ગુરુદેવ યોગીબાપાએ સાહેબજીને આપેલ પ્રસાદીની નાડાછડી

સૌ સંતો-ભક્તો મંદિરજીના પરિસરમાં ગોઠવાઈ ગયા. મંદિરજીના મુખ્ય પ્રવેશદ્વારની બહારની તરફ મૂર્તિઓનો કલાત્મક રથ અને બીજી તરફ સદ્ગુરુ સંતો, સંતો અને ભક્તો ઉપસ્થિત હતા. કીર્તનના તાલ સાથે દ્વાર ઊઘડ્યાં અને સદ્ગુરુ સાધુ પૂ. અશ્વિનદાદાએ મહોત્સવ લોગોને ૨૦૦ કુગ્ગાઓના સહારે મુક્ત ગગનમાં વિહરતો મૂકી મહોત્સવ ખુલ્લો મૂક્યો તથા પૂજન કરી સૌ વતી મૂર્તિઓને વંદન કર્યાં. ત્યારબાદ મૂર્તિઓની શોભાયાત્રાનો આરંભ થયો. નૂતન મંદિરજીના પરિસરમાં પ્રદક્ષિણા પથ પર સૌ ભક્તો હાથમાં ધ્વજ, ધાર્મિક ચિત્તો, પુષ્પો લઈને ઊભા હતા અને શોભાયાત્રામાં ક્રમશઃ જોડાતા જતા હતા. અનુપમ મિશનના વિવિધ પ્રદેશના યુવા પ્રતિનિધિઓએ રથને યાત્રાપથ પર દોરવાની સેવા ભક્તિભાવે કરી ધન્ય લાભ લીધો. સંતો, ભાઈઓ, બહેનો, યુવાનો, યુવતીઓ અને બાળકોએ ઉમંગભરે સહભાગી બની અપાર ભક્તિભાવ દાખવ્યો. સૌનો ઉમંગ અનેરો હતો ! શોભાયાત્રા બાદ શ્રી અક્ષરપુરુષોત્તમ ઉપાસના ભક્તિ મહાયાગ યોજાયો.

તપોભૂમિ બ્રહ્મજ્યોતિના મંદિરજીના વિશાળ પ્રાંગણમાં સંતોનાં માર્ગદર્શને યજ્ઞ માટે અદ્ભુત વ્યવસ્થા કરવામાં આવી. સુવ્યવસ્થિત રીતે ગોઠવેલ ૭૨ યજ્ઞવેદી પર ૨૮૮ યુગલોએ યજ્ઞમાનપદે બિરાજી અદ્ભુત ભક્તિ અદા કરી. યજ્ઞ આરંભે સંતો દ્વારા યજ્ઞશાળા શુદ્ધિકરણ વિધિ કરવામાં આવી. ઋષિકન્યાઓ અને ઋષિકુમારોને સેવા અધિકાર અર્પણ કરાયો. સદ્ગુરુ સાધુ પૂ. મનોજદાસજીનાં માર્ગદર્શન અનુસાર યજ્ઞ કરાવનાર આચાર્ય સંતો પૂ. અશોકદાસજી, પૂ. ઉત્પલદાસજી, પૂ. સરજુદાસજી અને અનુપમ સૂરવુંદના ભક્તોને સદ્ગુરુ સંતોએ યજ્ઞ કરાવવાનો અધિકાર અર્પણ કર્યો. આચાર્યોએ શાસ્ત્રોક્ત વિધિ અત્યંત સુંદર રીતે કરાવી. સંધ્યાકાળના અત્યંત દિવ્ય વાતાવરણમાં પવિત્ર હૃદયની ભાવોર્મિ અને પૂર્ણ શ્રદ્ધા સાથે યજ્ઞમાનોએ યજ્ઞકર્મ કર્યું. મંદિરજીનાં મુખ્ય પગથિયાં પર કલાત્મક સુશોભન મધ્યે બિરાજમાન શ્રી ઠાકોરજી, સ્વરૂપો અને સંતભગવંત સાહેબજીનાં મનોહર દર્શન સૌનાં અંતરને પ્રકુલિત કરી રહ્યાં હતાં. આચાર્ય સંતોના શ્રીમુખેથી પ્રગટ થતી વેદઋચાઓ, મંત્રો, મહિમાશ્લોકો આત્માને પ્રભુપરમમાં સ્થિર કરતાં હતાં. વાતાવરણની દિવ્યતા સૌનાં હૈયાંને સ્પર્શી રહી હતી. સંતભગવંત સાહેબજીની દિવ્ય પાવન પ્રત્યક્ષ ઉપસ્થિતિમાં યજ્ઞનારાયણ પ્રગટ થયા અને સર્વત્ર પવિત્રતાનો પ્રકાશ રેલાયો. નિષ્ઠા, ભક્તિ, મહિમા અને સમર્પણની ભાવનાથી યજ્ઞમાનોએ સઘળી આલુતિઓ યજ્ઞમાં અર્પણ કરી. સૌનાં કલ્યાણ માટે, શ્રી ભગતજી તીર્થ ખાતે અને અંતરમાં પણ મૂર્તિઓની કાયમી પ્રતિષ્ઠાની ભાવના સાથે સૌએ યજ્ઞ કર્યો. મધ્ય વેદી પર મુખ્ય યજ્ઞમાનો સાથે સદ્ગુરુ સંતોએ પૂર્ણાલુતિ અર્પિને અનેરી પ્રાર્થનાઓ ધરી. ભવ્ય આતશબાજી સાથે સૌએ આરતી અર્પણ કરી પ્રભુચરણે ભક્તિવંદના ધરી. વડીલ સંતોએ જળઝારી દ્વારા પવિત્ર પ્રાસાદિક જળવર્ષા કરી સૌને આશીર્વાદ પ્રદાન કર્યા.

ત્યારબાદ શાસ્ત્રીજી મહારાજ તથા 'શિક્ષાપત્રી'ના પ્રાગટ્યદિન નિમિત્તે માહાત્મ્યદર્શન સભા યોજાઈ. મહોત્સવમાં પધારેલા સૌ સંતો અને ભક્તોનાં સ્વાગત મેલુલભાઈ પટેલ (વડોદરા)એ કર્યા. સભા આરંભે સાધુ પૂ. સરજુદાસજીએ ભગતજી મહારાજ અને યોગીજી મહારાજે કરેલ શાસ્ત્રીજી મહારાજના મહિમાની વાતો શાસ્ત્રોના આધારે કરી. આજના દિવસને અનુપમ મિશનના ઈતિહાસમાં સોનેરી અક્ષરે અંકિત થવાના ભાવ



શ્રી ભગતજી તીર્થ મહોત્સવને ખુલ્લો મૂકતા સદ્ગુરુ સાધુ પૂ. અશ્વિનદાદા



મંદિરજી પરિસરમાં મૂર્તિઓની શોભાયાત્રા



મહાયજ્ઞમાં સેવા કરનાર ભાગ્યશાળી ઋષિકન્યાઓ



મહાયજ્ઞમાં સેવા કરનાર ભાગ્યશાળી ઋષિકુમારો



મહાયજ્ઞ કરાવનાર ભક્તિવંત આચાર્યવુંદ



સંતભગવંત સાહેબજી દ્વારા મૂર્તિઓનાં ભાવપૂજન

વ્યક્ત કરી સદ્ગુરુ પૂ. મનોજદાસજીએ આજે આઠ ઉત્સવો એક સાથે ઉજવાય છે તેની વાત કરી આનંદને વ્યક્ત કર્યો તથા 'શિક્ષાપત્રી'ના મહિમા અને સંદેશને સુસ્પષ્ટ કર્યો. પ્રગટ સત્પુરુષનો સદેહે સંબંધ પ્રાપ્ત થવો તેને ધન્યભાગ્યની વાત જણાવી સદ્ગુરુ પૂ. અશ્વિનદાદાએ ગુરુઆજ્ઞાપાલનના મહિમાની માર્મિક સમજૂતી દેતાં સાથે આપી આશીર્વાદ વરસાવ્યા.


અંતે સંતભગવંત સાહેબજીએ આશીર્વાદ વરસાવી ભક્તિ, સેવા અને આજ્ઞાપાલનની સાચી રીત સમજાવી. પ્રગટ સ્વરૂપમાં અસાધારણ હેત, અપાર માહાત્મ્ય અને અપરંપાર વિશ્વાસ હોય તો તેઓની આજ્ઞા પળાય એમ કહી ગુરુઆજ્ઞામાં જીવન વિતાવવાની પ્રેરણા આપી અને યોગીબાપાના સિદ્ધાંત અનુસાર સંપ, સુહૃદભાવ અને એકતા રાખી સેવા કરનાર સૌ ભક્તોની સેવાને બિરદાવી. કાનમ અને વડોદરા પ્રદેશના પ્રાદેશિક સંતો પૂ. દિવ્યેશદાસજી, પૂ. સતીશદાસજી, પૂ. મણિલાલદાસજી, પૂ. રમેશદાસજી-કપિલ, પૂ. હરેશદાસજી સાથે પૂ. રમેશદાસજી ઝા, પૂ. રાજુદાસજી, પૂ. સંદીપદાસજી, પૂ. પરેશદાસજી, પૂ. યજ્ઞેશદાસજી આદિ સંતોની દોરવણી અને નેતૃત્વ હેઠળ સમગ્ર કાર્યક્રમ શોભી ઊઠ્યો. ઉપસ્થિત સૌ કોઈ ઉત્સવની દિવ્યતા અને ધન્યતા માણી કૃતાર્થ થયાં અને અંતરમાં પરમ સ્મૃતિ લઈ વિસર્જિત થયાં.



સદ્ગુરુ સંતો દ્વારા યજ્ઞમાં પૂર્ણાહુતિ અર્પણ



પુષ્પહાર રૂપી દ્વયવંદના !



આશીર્વાન : પૂ. અશ્વિનદાદા



આશીર્વાન : સંતભગવંત સાહેબજી



આશીર્વાન : પૂ. મનોજદાસજી



૪ ફેબ્રુઆરી ૨૦૨૫ના મંગલ દિને પ્રાસાદિક સ્થાન શ્રી ભગતજી તીર્થ સ્થિત દેરીમાં શ્રી મુક્ત-અક્ષરપુરુષોત્તમ મહારાજ અને શ્રી ભગતજી મહારાજની આરસ પ્રતિમા સ્થાપિત કરવાનો સુંદર ભાવ સાકાર થયો. અટલાદરા સ્થિત શ્રી ભગતજી તીર્થમાં સંતભગવંત સાહેબજી અને પ.પૂ. પ્રેમસ્વરૂપ સ્વામીજી તથા સદ્ગુરુ સંતોની દિવ્ય પુનિત નિશ્રામાં મૂર્તિઓની સ્થાપનવિધિ ભક્તિભાવે સંપન્ન થઈ. શ્રી મુક્ત-અક્ષરપુરુષોત્તમ મહારાજ, શ્રી ભગતજી મહારાજ અને ગુણાતીત સ્વરૂપોની મૂર્તિઓનાં સ્થાપન, પૂજન, પુષ્પાર્પણ તથા થાળ-આરતી અર્પણ કરાયાં બાદ પ.પૂ. પ્રેમસ્વરૂપ સ્વામીજીએ ડ્ડા આશીર્વાદ વરસાવી તીર્થમાહાત્મ્ય અને સંતભગવંત સાહેબજીની ગુરુભક્તિના મહિમાનું અદ્ભુત દર્શન કરાવ્યું. આ પ્રસંગે પ.પૂ. પ્રેમસ્વરૂપ સ્વામીજીનાં સન્માન-અભિવાદન કરવામાં આવ્યાં.

ત્યારબાદ સૌ કોઈ અલકાપુરી ખાતે મહોત્સવસભા સ્થળે પધાર્યા. સભા પ્રારંભે મહોત્સવ સ્થળ પર સંતભગવંત સાહેબજી અને સદ્ગુરુ સંતોનાં શોભાયાત્રા અને નૃત્યભક્તિ સાથે વડોદરા, વેમાર, ભરૂચ અને અંકલેશ્વર મંડળના ભક્તોએ ભવ્ય સ્વાગત કર્યાં. સ્વાગતયાત્રા બાદ યુવાનોએ શ્રી ભગતજી તીર્થના નિર્માણની અને ગુરુઆજ્ઞાના



શ્રી ઠાકોરજી મહારાજ મૂર્તિ સ્થાપનવિધિ



શ્રી ભગતજી મહારાજ મૂર્તિ સ્થાપનવિધિ



પ્રતીકાત્મક નાડાછડીનો ભવ્ય દાર સંતભગવંત સાહેબજીને અર્પણ



સંતભગવંત સાહેબજી દ્વારા ચરણારવિંદનાં પૂજન



પ.પૂ. પ્રેમસ્વરૂપ સ્વામીજીનાં ભાવપૂર્વક અભિવાદન



આશીર્દાન : પ.પૂ. પ્રેમસ્વરૂપ સ્વામીજી



મહોત્સવ સ્થળે સાહેબજીનાં નૃત્યભક્તિ દ્વારા સ્વાગત



વેમાર મંડળની દીકરીઓ દ્વારા નૃત્યભક્તિ



અંકલેશ્વર મંડળની દીકરીઓ દ્વારા નૃત્યભક્તિ



વડોદરા પ્રદેશના યુવાનો દ્વારા નૃત્યભક્તિ



સાંસ્કૃતિક કાર્યક્રમમાં ભાગ લીધેલ અને મહોત્સવ સેવામાં પ્રવૃત્ત વડોદરા અને કાનમ પ્રદેશનાં જોશીલા ભક્તિવંત યુવાનો-યુવતીઓ

પાલનની અલૌકિક ગાથાને નૃત્ય અને પ્રિરે કોર્ડેડ વિડિયો સંવાદ સાથે અત્યંત ભકિતસભર સાંસ્કૃતિક કાર્યક્રમ દ્વારા પ્રસ્તુત કરી. ભગવાન શ્રી સ્વામિનારાયણ, શ્રી ગુણાતીતાનંદ સ્વામી, શ્રી ગોપાળાનંદ સ્વામી, શ્રી ભગતજી મહારાજ, શ્રી શાસ્ત્રીજી મહારાજ, શ્રી યોગીજી મહારાજ અને સંતભગવંત સાહેબજીના મહિમા સાથે શ્રી અક્ષર પુરુષોત્તમ



પ્રાસાદિક શ્રી ભગતજી તીર્થ, અટલાદરા

ઉપાસનાના સિદ્ધાંતની વાતોને સુંદર રીતે સાંકળી લેતી આ પ્રસ્તુતિ માણી સૌ કોઈ ભાવવિભોર અને ધન્યબન્યાં.

સાંસ્કૃતિક કાર્યક્રમ બાદ વૈષ્ણવાચાર્ય પ.પૂ. ૧૦૮ ગોસ્વામી શ્રી વ્રજરાજકુમાર મહોદયશ્રી અને સંતભગવંત સાહેબજીની પવિત્ર સંનિધિમાં સદ્ગુરુ સંતો અને દેશ-પરદેશના સંતો-અક્ષરમુક્તોની ઉપસ્થિતિમાં અદ્ભુત મહોત્સવસભા યોજાઈ. પૂજન-પુષ્પહાર અર્પણ કરી સ્વાગત કરાયાં બાદ વડોદરાના યુવાનેતા મેહુલભાઈએ શબ્દોથી સૌનાં સ્વાગત કર્યાં. સદ્ગુરુ સાધુ પૂ. મનોજદાસજીએ પોતાની લાક્ષણિક શૈલીમાં ગુરુઆજ્ઞા પાલન અને ગુરુભક્તિના મહિમાના મર્મને સમજાવી સંતભગવંત સાહેબજીએ અદા કરેલ ગુરુભક્તિના પ્રસંગોનાં અદ્ભુત વર્ણન કરી હૃદયવંદન ધર્યાં. સદ્ગુરુ સાધુ પૂ. અશ્વિનદાદાએ પ્રસંગની ધન્યતા અને આનંદને વ્યક્ત કરી રૂડા આશીર્વાદ વરસાવ્યા. આ પ્રસંગે ઉપસ્થિત દેશ અને વિદેશનાં મંડળોના સક્રિય આગેવાનોનાં તથા મહેમાનોનાં સન્માન-સત્કાર કરાયાં.



પ.પૂ. ૧૦૮ ગોસ્વામી શ્રી વ્રજરાજકુમાર મહોદયશ્રીએ આશીર્વાદમાં 'સંતભગવંત સાહેબજી આનંદ સ્વરૂપ છે' તેમ જણાવી તેઓનાં સ્નેહાળ હેતુ અને સહજ સરળતાનાં દર્શન કરાવ્યાં તેમજ 'ભગવાનની ભક્તિ માયાથી મુક્ત કરે છે. ગુરુની આજ્ઞા ભક્તનાં શ્રેય માટે જ હોય છે અને જો તેનાં જડબેસલાક પાલન થઈ જાય તો કલ્યાણ નિશ્ચિત છે' તેમ જણાવી ગુરુઆજ્ઞાને શિરોધાર્ય બનાવવા બળભરી વાતો કરી. ત્યારબાદ તેઓને સ્મૃતિચિહ્ન અર્પણ કરી વંદન ધરવામાં આવ્યાં. આ પ્રસંગે ભક્તોને આપવાની સ્મૃતિભેટ અને ભગતજી મહારાજના મહિમાને ઉજાગર કરતી પુસ્તિકાનાં મુક્તાર્પણ પ.પૂ. ૧૦૮ ગોસ્વામી શ્રી વ્રજરાજકુમાર મહોદયશ્રીના વરદ હસ્તે કરવામાં આવ્યાં. સંતભગવંત સાહેબજીએ યોગીબાપા સાથેના પ્રસંગોની સ્મૃતિ કરાવી તથા તેઓના સિદ્ધાંત અનુસાર સંપ, સુહૃદભાવ અને એકતા રાખી સેવા કરનાર સૌ ભક્તોની ભક્તિને બિરદાવી. પ.પૂ. ૧૦૮ ગોસ્વામી શ્રી વ્રજરાજકુમાર મહોદયશ્રીની દિવ્ય ઉપસ્થિતિને વધાવી. મહોત્સવ ભવ્યતા-દિવ્યતાથી ભક્તિભાવે ઉજવાયો તેના આનંદને વ્યક્ત કર્યો અને ભીડો વેઠીને પણ સદાકાળ ગુરુભક્તિ અદા કરી જીવતર ધન્ય કરવાની શીખ આપી.

વડોદરા અને કાનમ પ્રદેશના અગ્રણી વડીલ અક્ષરમુક્તો શંકરકાકા, ચંદ્રકાંતભાઈ તથા મહોત્સવ અધ્યક્ષ યુવાનેતા આશિષભાઈની સાથે મેહુલભાઈ, હરેનભાઈ, અનુપમભાઈ, મનીષદાદા, રોહનભાઈ આદિનાં સુકાનપદ હેઠળ વડોદરા, અંકલેશ્વર, ભરૂચ અને વેમાર મંડળના ભક્તોએ હળીમળીને, એકમના થઈને ખૂબ ચીવટતાપૂર્વકનું આયોજન કર્યું હતું. સુશોભન, આગતા-સ્વાગતા, બેઠકવ્યવસ્થા, અલ્પાહાર-ભોજન, સાંસ્કૃતિક કાર્યક્રમ, મહાપૂજા, શોભાયાત્રા, સભા વ્યવસ્થા, સ્મૃતિભેટ વિતરણ, સભા કાર્યક્રમ આદિ બધા જ વિભાગોનાં ભક્તિભર્યા અદ્ભુત આયોજન કરી મહોત્સવને સફળ બનાવ્યો. મહોત્સવમાં પધારનાર પ્રત્યેક અક્ષરમુક્તોની વ્યક્તિગત કાળજી લઈ શકાય તેવા ભાવ સાથે વડોદરા અને કાનમ પ્રદેશના સ્વયં સેવકોએ અત્યંત મહિમા સાથે ભક્તિપૂર્ણ સેવાઓ કરી. સૌનાં હૈયામાં સંતભગવંત સાહેબજીને રાજી કરવાનો અનેરો ઉમંગ હતો. સૌ ભક્તોનાં સમર્પણ અદ્ભુત અને વંદનીય બની રહ્યાં. અંતે, મહોત્સવ અધ્યક્ષ આશિષભાઈએ મહોત્સવમાં પ્રત્યક્ષ કે પરોક્ષ રીતે સાથ-સહકાર આપનાર સૌ પ્રતિ આભારની લાગણી પ્રગટ કરી. મહોત્સવ આનંદની ધન્ય સ્મૃતિઓને હૃદયે ભરી, મહોત્સવ સ્મૃતિભેટ સ્વીકારી સૌ ભક્તો વિસર્જિત થયા.



ગોસ્વામીજી દ્વારા મહોત્સવ સ્મૃતિભેટનાં મુક્તાર્પણ



સાહેબજી દ્વારા મહોત્સવ સ્મૃતિભેટનાં મુક્તાર્પણ



આશીર્દાન : સદ્ગુરુ પૂ. મનોજદાસજી, પૂ. અશ્વિનદાદા



સ્વાગતભાવ : મેહુલભાઈ, આભારદર્શન : આશિષભાઈ



વડોદરા ખાતે યોજિત શ્રી ભગતજી તીર્થ મહોત્સવનો સંતભગવંત સાહેબજીનાં સાંનિધ્યે આધ્યાત્મિક આનંદ માણતા મહિમાવંત અક્ષરમુક્તો